



சுருக்கம்

தொழில்நுட்பக் கல்வி இயக்ககம் - வணிகவியல் தேர்வுகள் (தட்டச்சு ஆங்கிலம் / தமிழ், சுருக்கெழுத்து ஆங்கிலம்/தமிழ் மற்றும் கணக்கியல்) - மறுமதிப்பீடு மற்றும் விடைத்தாள் நகல் வழங்குதல் - கட்டணம் நிர்ணயித்தல் - ஆணைகள் வெளியிடப்படுகிறது.

உயர்கல்வி (பி1) துறை

அரசாணை (நிலை) எண்.307

நாள்:27.10.2017.

ஹேவிளம்பி வருடம், ஐப்பசி 10 ,
திருவள்ளூர் ஆண்டு 2048.

படிக்கப்பட்டவை :-

1. அரசாணை (நிலை) எண்.244, உயர்கல்வித் (பி1) துறை, நாள் 31.07.2001.
2. தொழில் நுட்பக் கல்வி ஆணையரின் கடித எண்.112626/க்யூ1/2009, நாள் 19.01.2015 மற்றும் 08.05.2017.

ஆணை:-

மேலே இரண்டாவதாகப் படிக்கப்பட்ட கடிதங்களில், தொழில்நுட்பக் கல்வி ஆணையர், தமிழகம் முழுவதிலும் உள்ள அனைத்து பாலிடெக்னிக் கல்லூரிகளில் வருடத்திற்கு இரண்டு முறை (ஏப்ரல் மற்றும் அக்டோபர்) நடைபெறும் பட்டயத்தேர்வில், தேர்ச்சி பெறாத மாணவர்கள் மறுமதிப்பீடு செய்ய விண்ணப்பிக்கும்போது, மேலே ஒன்றாவதாகப் படிக்கப்பட்ட அரசாணையின்படி மறுமதிப்பீட்டிற்கான கட்டணமாக ரூ.400/-ம், விடைத்தாள் நகல் வழங்குவதற்கு கட்டணமாக ரூ.100/-ம் வசூல் செய்யப்பட்டு வருகிறது என்று தெரிவித்துள்ளார்.

2. தொழில்நுட்பக் கல்வி ஆணையர் மேலும் தனது கடிதத்தில், பட்டயத்தேர்வுகளில் உள்ளதைபோன்று வணிகவியல் தேர்வுகளுக்கு (தட்டச்சு ஆங்கிலம் / தமிழ், சுருக்கெழுத்து ஆங்கிலம்/தமிழ் மற்றும் கணக்கியல்) மறுமதிப்பீடு மற்றும் விடைத்தாள் நகல் வழங்க அனுமதி இல்லாத நிலையில், வணிகவியல் தேர்வுகளில் தேர்ச்சி பெறாத மாணவர்கள் தற்போது நடைமுறையில் உள்ள மறுகூட்டல் (Retotalling) செய்ய விண்ணப்பித்து வருகிறார்கள் என்று தெரிவித்துள்ளதுடன், தட்டச்சு, சுருக்கெழுத்து பாடங்களை பயிற்றுவித்து வரும் சுமார் 3000 பயிலகங்களின் ஒருங்கிணைக்கப்பட்ட சங்கம், அரசு தொழில் நுட்ப தேர்வுகளில் தேர்ச்சி பெறாத மாணவர்களின் விடைத்தாள்களை மறுமதிப்பீடு செய்ய வேண்டும் என தொடர்ந்து கோரிக்கை அளித்து வருகிறார்கள் என்றும் குறிப்பிட்டு, பட்டயத்தேர்வுகளில் உள்ளதைபோன்று, வணிகவியல் தேர்வுகளுக்கும் (தட்டச்சு ஆங்கிலம் / தமிழ், சுருக்கெழுத்து ஆங்கிலம்/தமிழ் மற்றும் கணக்கியல்) மறுமதிப்பீடு செய்வதற்கு ரூ.400/ரூ.500-ம், விடைத்தாள் நகல் வழங்குவதற்கு ரூ.150/-ம் மாணவர்களிடம் வசூல் செய்ய அனுமதி வழங்குமாறு கோரியுள்ளார்.

3. தொழில்நுட்பக் கல்வி ஆணையரின் கருத்துருவினை அரசு நன்கு ஆய்வு செய்து, பட்டயத்தேர்வுகளில் உள்ளதைப் போன்று, வணிகவியல் தேர்வுகளுக்கும் தட்டச்சு ஆங்கிலம்/தமிழ் விடைத்தாள்களை மறுமதிப்பீடு செய்வதற்கு ரூ.400/-ம், சுருக்கெழுத்து ஆங்கிலம்/தமிழ் மற்றும் கணக்கியல் விடைத்தாள்களை மறுமதிப்பீடு செய்வதற்கு ரூ.500/-ம், மேலும், விடைத்தாள் நகல் வழங்குவதற்கு ரூ.150/-ம் வசூல் செய்ய தொழில்நுட்பக் கல்வி ஆணையருக்கு அனுமதி வழங்கி அரசு ஆணையிடுகிறது.

4. இவ்வரசாணை நிதித்துறையின் அ.சா.எண்.51067/கல்வி-1/2017, நாள் 16.10.2017-இல் பெறப்பட்ட ஒப்புதலுடன் வெளியிடப்படுகிறது.

(ஆளுநரின் ஆணைப்படி)

சுனீல் பால்வால்,
அரசு முதன்மைச் செயலாளர்.

பெறுநர் :-

தொழில்நுட்பக் கல்வி ஆணையர், சென்னை-25.

மாநில கணக்காயர், சென்னை-18.

சம்பளக் கணக்கு அலுவலர், சென்னை-35.

நகல் :-

மாண்புமிகு அமைச்சர் (உயர்கல்வி) அவர்களின் சிறப்பு நேர்முக உதவியாளர், சென்னை-9.

உயர்கல்வித்துறை முதன்மைச் செயலாளர் அவர்களின் தனிச் செயலர், சென்னை-9.

பள்ளிகல்வித்துறை, சென்னை-9.

நிதி (கல்வி-1) துறை, சென்னை-9.

இ.கோ/உதிரி.

//ஆணைப்படி/ அனுப்பப்படுகிறது//

சு. சுவாமிநாதன்
27.10.17
பிரிவு அலுவலர்

27-10-17